

પ્રસાર ભારતી

સમાચાર વિભાગ, આકાશવાણી, અમદાવાદ

Date: 04-08-2025

MIDDAY: 1.20 TO 1.30

Day : MONDAY

National News

આકાશવાણી સમાચાર યશ્વી મહેતા વાંચે છે.

1. શીબૂ સોરેનના નિધનને કારણે રાજ્ય સભાની કામગીરી દિવસભર માટે જ્યારે વિપક્ષના હોબાળાના પગલે લોકસભાની કામગીરી બે વાગ્યા સુધી સ્થગિત
2. રોજગાર મેળા હેઠળ છેલ્લા 16 મહિનામાં દેશભરમાં 11 લાખથી વધુ ઉમેદવારોને નોકરીઓ મળી
3. ભારતની પાંચ દિવસની મુલાકાત આવતાં અગાઉ ફિલિપાઇન્સના રાષ્ટ્રપતિ ફર્ડિનાન્ડ આર. માર્કોસ જુનિયરે ભારતને એક મૂલ્યવાન મિત્ર ગણાવ્યું
4. પાકિસ્તાનમાં, વરસાદ અને ભૂસ્ખલનને કારણે 140 બાળકો સહિત 300 થી વધુ લોકોના મૃત્યુ
5. ભારતની વેદિકા ભણસાલી પાઈનહર્સ્ટ વિલેજ ખાતે યુએસ ક્રિડ્સ વર્લ્ડ ચેમ્પિયનશિપ ગોલ્ડમાં ચેમ્પિયન બની

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PARLIAMENT ADJOURNED

સંસદના બંને ગૃહોની કામગીરી આજે સ્થિગત રહી હતી..આરખંડના ભૂતપૂર્વ મુખ્યમંત્રી શિબુ સોરેનના નિધનને લઈને રાજ્યસભાની કાર્યવાહી દિવસભર માટે સ્થગિત કરવામાં આવી હતી. જ્યારે લોકસભાની કાર્યવાહી પણ વિપક્ષોના હોબાળાના પગલે ખોરવાઈ હતી...દરમિયાન, વિવિધ મુદ્દાઓ પર વિપક્ષ દ્વારા હોબાળાને કારણે લોકસભાની કાર્યવાહી પણ અધ્યક્ષ ઓમ બિરલાએ બપોરે 2 વાગ્યા સુધી સ્થગિત કરી હતી.

(બાઇટ- ઓમ બિરલા, લોકસભાના અધ્યક્ષ)

SHIBU SOREN DEATH

આરખંડના પૂર્વ મુખ્યમંત્રી અને આરખંડના મુખ્યમંત્રી હેમંત સોરેનના પિતા શિબુ સોરેનનું લાંબી બીમારી બાદ આજે નવી દિલ્હીમાં ૮૧ વર્ષની વયે અવસાન થયું છે. તેઓ છેલ્લા એક મહિનાથી રાષ્ટ્રીય રાજધાનીની સર ગંગા રામ હોસ્પિટલમાં સારવાર હેઠળ હતા.

આ અંગે પ્રધાનમંત્રી નરેન્દ્ર મોદીએ એક સોશ્યલ મીડિયા સંદેશ દ્વારા દુઃખ વ્યક્ત કરતાં કહ્યું કે, શિબુ સોરેન ખાસ કરીને આદિવાસી સમુદાયો,

ગરીબો અને દલિત વર્ગના સશક્તિકરણ માટે ઉત્સાહી હતા. તેમણે જાહેર જીવનમાં લોકો પ્રત્યે અતૂટ સમર્પણ સાથે પ્રગતિ કરી હતી.

સંરક્ષણ મંત્રી રાજનાથ સિંહે પણ આરખંડના ભૂતપૂર્વ મુખ્યમંત્રીના નિધન પર શોક વ્યક્ત કર્યો. શ્રી સિંહે તેમને દેશના સૌથી વરિષ્ઠ નેતાઓમાંના જેમણે સમાજના નબળા વર્ગો, ખાસ કરીને આદિવાસી સમુદાયના અધિકારો અને સશક્તિકરણ માટે જીવનભર સંઘર્ષ કર્યો.

.....

MANDAVIYA LS

કેન્દ્રીય શ્રમ અને રોજગાર મંત્રી મનસુખ માંડવિયાએ આજે જણાવ્યું કે, રોજગાર મેળા હેઠળ છેલ્લા 16 મહિનામાં 11 લાખથી વધુ ઉમેદવારોને નોકરીઓ મળી છે. લોકસભામાં એક પૂરક પ્રશ્નના જવાબમાં કેન્દ્રીય મંત્રીએ જણાવ્યું કે, RBIના અહેવાલ મુજબ, છેલ્લા દાયકામાં 17 કરોડથી વધુ યુવાનોને રોજગાર મળ્યો છે.

તેમણે કહ્યું, UPA સરકારના 10 વર્ષ દરમિયાન માત્ર ત્રણ કરોડ રોજગારની તકો ઉભી થઈ હતી. શ્રી માંડવિયાએ વધુમાં જણાવ્યું કે, આગામી પાંચ વર્ષમાં ચાર કરોડથી વધુ નોકરીઓ બનાવવા માટે પ્રધાનમંત્રી વિકાસ ભારત રોજગાર યોજના હેઠળ બે લાખ કરોડ રૂપિયા ફાળવવામાં આવ્યા છે.

.....

PHILIPPINES PREZ DEPARTURE STATEMENT

ફિલિપાઇન્સના રાષ્ટ્રપતિ ફર્ડિનાન્ડ આર. માર્કોસ જુનિયરે ભારતને પાંચ દિવસની રાજ્ય મુલાકાતે આવતાં ભારતને એક મૂલ્યવાન મિત્ર ગણાવ્યું. રાષ્ટ્રપતિએ આજે તેમના પ્રસ્થાન નિવેદનમાં ભાર મૂક્યો કે સહિયારા લોકશાહી મૂલ્યો, દરિયાઈ હિતો અને પ્રાદેશિક શાંતિ ભારત સાથે ઊંડા, વ્યાપક અને વધુ અર્થપૂર્ણ દ્વિપક્ષીય સહયોગનો પાયો બનાવે છે.

તેમણે કહ્યું કે ભારત સાથેના દ્વિપક્ષીય સંબંધોમાં એક માપેલ અને સ્થિર વિકાસ જોવા મળ્યો છે.

પ્રસ્તુત છે ભારત ફિલિપાઇન્સ વચ્ચેના સંબંધો ઉપર એક વિશેષ અહેવાલ ..

(વોઇસ કાસ્ટ: અક્ષિત)

UP-FLOOD

ઉત્તર પ્રદેશમાં સતત વરસાદને કારણે ઘણી નદીઓ ભયજનક સપાટીથી ઉપર વહી રહી છે. જેના કારણે 17 જિલ્લાઓમાં પૂરની સ્થિતિ સર્જાઈ છે. આ જિલ્લાઓમાં વહીવટીતંત્ર હાઇ એલર્ટ પર છે અને અસરગ્રસ્ત વિસ્તારોમાં બચાવ અને રાહત કાર્ય ચાલી રહ્યું છે.

વધુ વિગતો અમારા સંવાદદાતા તરફથી-

(V/C: ઓમ અવસ્થી)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

RBI

રિઝર્વ બેંક ઓફ ઈન્ડિયાની નાણાકીય નીતિ સમિતિ આજથી રેપો રેટમાં ઘટાડા અંગે ત્રણ દિવસની બેઠક શરૂ કરશે.

RBI ગવર્નર સંજય મલ્હોત્રાના નેતૃત્વ હેઠળની સમિતિનો નિર્ણય બુધવારે જાહેર કરવામાં આવશે. સ્ટેટ બેંક ઓફ ઈન્ડિયાના અહેવાલ

મુજબ, RBI દિવાળી પહેલા લોન વૃદ્ધિને વેગ આપવા માટે તેની નાણાકીય નીતિ સમીક્ષામાં રેપો રેટમાં 25 બેસિસ પોઈન્ટનો ઘટાડો જાહેર કરી શકે છે.

SBIના અહેવાલમાં જણાવાયું કે, ભૂતકાળના ડેટા દર્શાવે છે કે દિવાળી પહેલા રેપો રેટમાં ઘટાડો તહેવારોના સમયગાળા દરમિયાન લોન વૃદ્ધિમાં વધારા તરફ દોરી જાય છે દિવાળી પહેલા નીચા વ્યાજ દરનું વાતાવરણ લોન વૃદ્ધિને વેગ આપવા માટે મદદ કરે છે. જો કે, કેટલાક અર્થશાસ્ત્રીઓ માને છે કે સેન્ટ્રલ બેંક સતત ત્રણ વાર 100 બેસિસ પોઈન્ટ ઘટાડા પછી રેપો રેટને 5.5 ટકા પર યથાવત રાખે તેવી શક્યતા છે.

.....

MUMBAI-HYDROPONIC-WEED-SEIZES

મુંબઈના છત્રપતિ શિવાજી મહારાજ આંતરરાષ્ટ્રીય વિમાનમથકે ગઈકાલે આશરે રૂપિયા 14.73 કરોડની કિંમતનો 14 કિલોગ્રામથી વધુ શંકાસ્પદ માદક પદાર્થ- હાઇડ્રોપોનિક વીડના જથ્થા સાથે એક વ્યક્તિ પકડાઈ છે.

કસ્ટમ વિભાગના અધિકારીઓએ બેંગકોકથી આવતા એક મુસાફરના સામાનની તપાસ કરતાં પરબિડીયાઓમાં આ જથ્થો છુપાયેલો મળી

આવ્યો હતો. મુસાફરે ચકાસણીથી બચવા માટે ખોટી રીતે કન્સાઇન્મેન્ટને રાષ્ટ્રીય સુરક્ષા સાથે જોડાયેલ ગુપ્ત રાજદ્વારી કાર્ગો તરીકે જાહેર કર્યું હતું.

.....

BIHAR-ACCIDENT

બિહારના ભાગલપુરમાં શ્રદ્ધાળુઓને લઈ જતા વાહનનો અકસ્માત સર્જતા 5ના મોત થયા છે. શ્રદ્ધાળુઓને લઈ જતી કાર રસ્તા પરથી ખાડામાં ખાબકતાં અકસ્માત સર્જાયો હતો.

ભાગલપુર શહેર પોલીસ અધિક્ષકે આકાશવાણી સમાચારને માહિતી આપી કે મોડી રાત્રે થયેલા અકસ્માતમાં ત્રણના ઘટનાસ્થળે જ મોત થયા હતા, જ્યારે અન્ય 2ના સારવાર દરમિયાન મોત નીપજ્યા હતા.

શ્રાવણ મહિનાના સોમવાર નિમિત્તે શ્રદ્ધાળુઓ પવિત્ર ગંગાજળ લેવા માટે સુલતાનગંજ જઈ રહ્યા હતા ત્યારે શાહકુંડ-સુલતાનગંજ રોડ પર આ અકસ્માત સર્જાયો હતો.

.....

PAK- DISASTER

પાકિસ્તાનમાં, ચોમાસાથી થયેલા વરસાદ અને ભૂસ્ખલનને કારણે 26 જૂનથી 140 બાળકો સહિત 300 થી વધુ લોકો મૃત્યુ પામ્યા છે અને 715 થી વધુ લોકો ઘાયલ થયા છે.

તેના તાજેતરના અહેવાલમાં, રાષ્ટ્રીય આપત્તિ વ્યવસ્થાપન સત્તામંડળે જણાવ્યું હતું કે કુલ મૃત્યુઆંકમાંથી 140 બાળકો, 102 પુરુષો અને 57 મહિલાઓ હતા. જાહેર સંપત્તિને થયેલા નુકસાનની વિગતો આપતા, અહેવાલમાં અંદાજવામાં આવ્યો છે કે કુલ 1,676 ઘરોને નુકસાન થયું હતું, જેમાંથી 562 ઘરો સંપૂર્ણપણે નાશ પામ્યા હતા. વરસાદ દરમિયાન લગભગ 428 પશુધનનું મૃત્યુ થયું હતું.

.....

US KIDS C'SHIP

ભારતની વેદિકા ભણસાલી પાઈનહર્સ્ટ વિલેજ ખાતે યુએસ કિડ્સ વર્લ્ડ ચેમ્પિયનશિપ ગોલ્ડમાં ચેમ્પિયન બની હતી. છોકરીઓની 9 વર્ષની શ્રેણીમાં રમતી વખતે, વેદિકાએ અઠવાડિયાનો તેનો શ્રેષ્ઠ નવ-હોલ રાઉન્ડ 4-અંડર 32 સાથે શૂટ કર્યો, 33-33-32 સાથે, તેણીએ કુલ 10-અંડર બનાવ્યા અને જાપાનની એમી મિનામીને એક શોટથી અને અમેરિકન ઓડ્રે ઝાંગને બે શોટથી હરાવી.

.....

BIMSTEC-MUSIC-FESTIVAL

નવી દિલ્હીના ભારત મંડપમ ખાતે આજે સાંજે પ્રથમ BIMSTEC પરંપરાગત સંગીત મહોત્સવ યોજાશે. વિદેશ મંત્રી ડૉ. એસ. જયશંકર આ કાર્યક્રમનું ઉદ્ઘાટન કરશે.

આ કાર્યક્રમમાં ભારત, બાંગ્લાદેશ, ભૂતાન, મ્યાનમાર, નેપાળ, શ્રીલંકા અને થાઇલેન્ડના કલાકારો પરફોર્મ કરશે. ઇન્ડિયન કાઉન્સિલ ફોર કલ્ચરલ રિલેશન્સ (ICCR) દ્વારા આયોજિત, 'સપ્તસુર: સેવન નેશન્સ, વન મેલોડી' નામનો આ ઉત્સવ સાત BIMSTEC દેશોની વિશિષ્ટ સંગીત પરંપરાઓની ઉજવણીનો સાક્ષી બનશે.

સાંસ્કૃતિક પ્રદર્શનની આ અસાધારણ સાંજનો આનંદ માણવા માટે તમામ પ્રેક્ષકો નિશુલ્ક જોડાઈ શકે છે. મહેમાનોને સાંજે 6:00 વાગ્યા સુધીમાં તેમનું સ્થાન ગ્રહણ કરવા વિનંતી છે.

.....